
Prarthanadashaka Stotram

प्रार्थनादशकस्तोत्रम्

Document Information



Text title : prArthanAdashakastotram

File name : prArthanAdashakastotram.itx

Category : deities_misc, gurudev, vAdirAja, upadesha, dashaka

Location : doc_deities_misc

Author : Vadiraja

Latest update : December 30, 2020

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 16, 2023

sanskritdocuments.org



प्रार्थनादशकस्तोत्रम्




रमारमण मध्वादिदेशिक श्रीहृदज्जग ।
हयग्रीव कृपालो मे प्रार्थनां शृणु सादरम् ॥ १ ॥
अयोग्यविषये स्वामिन् सर्वथा न मनो भवेत् ।
चाञ्चल्यं मूलतश्छिन्धि दुराशां हर दूरतः ॥ २ ॥
दुर्बुद्धिं च न मे देहि दुःशास्त्रावर्तने रतिम् ।
हापयस्व च दुर्मानं दुर्गुणं मोचय प्रभो ॥ ३ ॥
दुःसङ्गं दुष्क्रियां छिन्धि हर लोकाटनात्पदौ ।
न नियोजय चक्षूषि परदारादिदर्शने ॥ ४ ॥
दुष्प्रतिग्रहदुस्पर्शं करौ मा चोदय ध्रुवम् ।
अगम्यागमने गुह्यां घ्राणमाघ्राणनेऽसताम् ॥ ५ ॥
अपकर्षतु जिह्वां मे लोकवार्तादुरन्नतः ।
दुर्वार्तादुष्टशब्देभ्यो निवर्तय हरे श्रुती ॥ ६ ॥
भवदिच्छानुगं चेतो योग्यसद्विषयं भवेत् ।
यदृच्छालाभसन्तुष्टं निश्चाञ्चल्यं भवेत्वयि ॥ ७ ॥
सज्ञानं सर्वदा देहि सच्छास्त्रावर्तने रतिम् ।
सत्सङ्गं सत्क्रियां चैव पादौ त्वत्क्षेत्रसर्पणे ॥ ८ ॥
श्रीमध्वशास्त्रश्रवणे नियङ्ग श्रवणे सदा ।
हयास्य चक्षुषी चेमे दर्शने सन्नियोजय ॥ ९ ॥
करौ त्वदर्चने नित्यं सुखतीर्थस्य लेखने ।
त्वदालापे त्वदुच्छिष्टभोजने कुरु जिह्विकाम् ॥ १० ॥
घ्राणं भवतु निर्माल्याघ्राणने नमने शिरः ।
देहि मे तु ज्ञानभक्तिपशुपुत्रधनादिकम् ॥ ११ ॥

प्रार्थनादशनं चैतत् त्रिकाले यः पठेन्नरः ।
तस्याभीष्टं हयास्योऽसौ दत्त्वा रक्षति सर्वदा ॥ १२ ॥
॥ इति श्रीमद्वादिराजपूज्यचरणविरचितं प्रार्थनादशकस्तोत्रं समाप्तम् ॥

——
Prarthanadashaka Stotram

pdf was typeset on September 16, 2023

——
Please send corrections to sanskrit@cheerful.com

